

कांग्रेस के 87 अध्यक्षों में से सिर्फ 6 ही नेहरू-गांधी परिवार से रहे

आजादी के बाद 1948 में बी. पट्टाभि सीतारमय्या कांग्रेस के अध्यक्ष चुने गए। इसके बाद 1950 में पुरुषोत्तम दास टंडन, 1951 में पंडित जवाहरलाल नेहरू, 1955 में यूएन डेबर, 1960 में इंदिरा गांधी, 1961 में एन. संजीव रेड्डी, 1962 में डी. संजिवैया, 1964 में के. कामराज, 1968 में एस. निजिलिंगप्पा, 1969 में सी. सुब्रमण्यम, 1970 में जगजीवन राम, 1971 में डी. संजिवैया, 1972 में डॉ. शंकर दयाल शर्मा, 1975 में देवकांत बरुआ, 1976 में ब्रह्मनंदा रेड्डी और 1978 में इंदिरा गांधी कांग्रेस की अध्यक्ष बनीं। इंदिरा गांधी की मौत के बाद पंडित कमलापति त्रिपाठी कार्यकारी अध्यक्ष बनाए गए। फिर 1984 में राजीव गांधी को पार्टी अध्यक्ष की जिम्मेदारी सौंपी गई। उनके बाद 1991 में पीवी नरसिंह राव, 1996 में सीताराम केसरी और 1998 में सोनिया गांधी को सर्वसम्मति से कांग्रेस का अध्यक्ष चुना गया।



एक लम्बे इंतजार के बाद आखिरकार राहुल गांधी कांग्रेस के अध्यक्ष बन गए। पिछले काफी अरसे से पार्टी में उन्हें अध्यक्ष बनाए जाने की मांग उठ रही थी। कांग्रेस नेताओं का मानना था कि पार्टी की बागडोर अब राहुल गांधी के सुपुर्द कर देनी चाहिए। सोमवार को पार्टी अध्यक्ष पद के प्रस्तावित चुनाव के लिए नामांकन की आखिरी तारीख थी। राहुल गांधी के खिलाफ किसी ने भी परचा दाखिल नहीं किया था। कांग्रेस नेता मुख्तार अली खान ने कहा कि नामांकन के 89 प्रस्ताव दाखिल किए गए थे। सभी वैध पाए गए। सिर्फ एक ही उम्मीदवार मैदान में है, इसलिए मैं भारतीय राष्ट्रीय कांग्रेस के अध्यक्ष पद पर राहुल गांधी के निर्वाचन की घोषणा करता हूँ। कांग्रेस पार्टी के अध्यक्ष पद पर राहुल गांधी निर्वाचन चुन लिए गए हैं।

गौरतलब है कि अखिल भारतीय राष्ट्रीय कांग्रेस की स्थापना 28 दिसम्बर 1885 को हुई थी। 1885 में बोमेश चंद्र बनर्जी कांग्रेस के अध्यक्ष चुने गए। इसके बाद 1886 में दादाभाई नौरोजी, 1887 में बदरुद्दीन तैय्यबजी, 1888 में जार्ज यूल, 1889 में सर विलियम वेडरबर्न, 1890 में सर फिरोजशाह मेहता, 1891 में पी. आनन्द चालू, 1892 में बोमेश चंद्र बनर्जी, 1893 में दादाभाई नौरोजी, 1894 में अलफ्रेड वेब, 1895 में सुब्रह्मण्यम दत्त, 1896 में रहीमतुल्ला सयानी, 1897 में सी. शंकरन नायर, 1898 में आनन्द मोहन बोस, 1899 में रमेश चन्द्र दत्त, 1900 में एनजी चन्द्रावरकर, 1901 में दिनशा इंदुलजी वाचा, 1902 में एसएन बनर्जी, 1903 में लाल मोहन घोष, 1904 में सर हैरी क?टन, 1905 में गोपाल कृष्ण गोखले, 1906 में दादाभाई नौरोजी, 1907 में डॉ. राव बिहारी घोष, 1909 में पंडित मदन मोहन मालवीय, 1910 में सर विलियम वेडरबर्न, 1911 में पंडित विशान नारायण धर, 1912 में आर.एन. माधोलकर, 1913 में सैयद मोहम्मद बहादुर, 1914 में भूपेन्द्रनाथ बसु, 1915 में सर सत्येन्द्र प्रसन्न सिन्हा, 1916 में अम्बिका चरण मजूमदार, 1917 में एनी बेसेंट, 1918 में हसन इमाम और मदनमोहन मालवीय, 1919 में

पंडित मोतीलाल नेहरू, 1920 में सी. विजया राघवाचारियर, 1921 में सीआर दास, 1923 में लाला लाजपत राय और मुहम्मद अली, 1924 में मोहनदास करमचंद गांधी, 1925 में सरोजिनी नायडू, 1926 में एस. श्रीनिवास आर्यंगार, 1927 में डॉ. एमए अंसारी, 1928 में मोतीलाल नेहरू, 1929 में पंडित जवाहरलाल नेहरू, 1931 में सरदार बल्लभभाई पटेल, 1932 में आर. अमृतलाल, 1933 में नेल्ली सेन गुप्ता, 1934 में बाबू राजेन्द्र प्रसाद, 1936 में पंडित जवाहरलाल नेहरू, 1938 में सुभाष चन्द्र बोस, 1940 में मौलाना अब्दुल कलाम आज़ाद, 1946 में पंडित जवाहरलाल नेहरू और सितंबर 1946 में आचार्य जेबी कृपलानी पार्टी अध्यक्ष बने।

आजादी के बाद 1948 में बी. पट्टाभि सीतारमय्या कांग्रेस के अध्यक्ष चुने गए। इसके बाद 1950 में पुरुषोत्तम दास टंडन, 1951 में पंडित जवाहरलाल नेहरू, 1955 में यूएन डेबर, 1960 में इंदिरा गांधी, 1961 में एन. संजीव रेड्डी, 1962 में डी. संजिवैया, 1964 में के. कामराज, 1968 में एस. निजिलिंगप्पा, 1969 में सी. सुब्रमण्यम, 1970 में जगजीवन राम, 1971 में डी. संजिवैया, 1972 में डॉ. शंकर दयाल शर्मा, 1975 में देवकांत बरुआ, 1976 में ब्रह्मनंदा रेड्डी और 1978 में इंदिरा गांधी कांग्रेस की अध्यक्ष बनीं। इंदिरा गांधी की मौत के बाद पंडित कमलापति त्रिपाठी कार्यकारी अध्यक्ष बनाए गए। फिर 1984 में राजीव गांधी को पार्टी अध्यक्ष की जिम्मेदारी सौंपी गई। उनके बाद 1991 में पीवी नरसिंह राव, 1996 में सीताराम केसरी और 1998 में सोनिया गांधी को सर्वसम्मति से कांग्रेस का अध्यक्ष चुना गया।

काबिले-गौर है कि मोतीलाल नेहरू से राहुल गांधी तक नेहरू परिवार के सिर्फ 6 लोग ही कांग्रेस के अध्यक्ष बने हैं। कांग्रेस की कट्टर विरोधी भारतीय जनता पार्टी के नेता इसे 'गांधी परिवार' की पार्टी कहकर जनता को गुमराह करते हैं। कांग्रेस ने देश को सात प्रधानमंत्री दिए हैं, जिनमें जवाहर लाल नेहरू, गुलज़ारी

लाल नन्द, लाल बहादुर शास्त्री, इंदिरा गांधी, राजीव गांधी, पीवी नरसिम्हा राव और मनमोहन सिंह शामिल हैं। इनमें से सिर्फ तीन प्रधानमंत्री ही गांधी परिवार से हैं।

कांग्रेस के नवनिर्वाचित अध्यक्ष राहुल गांधी का जन्म 19 जून 1970 को दिल्ली में हुआ। वे देश के मराठवाड़ा-नेहरू परिवार से हैं। उनकी मां श्रीमती सोनिया गांधी हैं, जो अखिल भारतीय राष्ट्रीय कांग्रेस की अध्यक्ष और उत्तर प्रदेश के रायबरेली लोकसभा क्षेत्र से सांसद हैं। उनके पिता स्वर्गीय राजीव गांधी प्रधानमंत्री थे। राहुल गांधी कांग्रेस में उपाध्यक्ष हैं और लोकसभा में उत्तर प्रदेश में स्थित अमेठी चुनाव क्षेत्र की नुमाइंदगी करते हैं। राहुल गांधी को साल 2009 के लोकसभा चुनाव में कांग्रेस को मिली शानदार जीत का श्रेय दिया गया था। वे सरकार में कोई किरदार निभाने की बजाय पार्टी संगठन में काम करना पसंद करते हैं, इसलिए उन्होंने मनमोहन सिंह सरकार में मंत्री का ओहदा लेने से साफ इंकार कर दिया था।

राहुल गांधी की शुरुआती तालीम दिल्ली के सेंट कोलंबस स्कूल में हुई। उन्होंने प्रसिद्ध दून विद्यालय में भी कुछ वक्त तक पढ़ाई की, जहां उनके पिता ने भी पढ़ाई की थी। सुरक्षा कारणों की वजह से कुछ अरसे तक उन्हें घर पर ही पढ़ाई-लिखाई करनी पड़ी। साल 1989 में उन्होंने दिल्ली के सेंट स्टीफेंस कॉलेज में दाखिला लिया। उनका यह दाखिला पिस्टल शूटिंग में उनके हुनर की बढौलत स्पोर्ट्स कोटे से हुआ। उन्होंने इतिहास ऑनर्स में नाम लिखवाया। वे सुरक्षाकर्मियों के साथ कॉलेज आते थे। तकरीबन सवा साल बाद 1990 में उन्होंने कॉलेज छोड़ दिया। उन्होंने हार्वर्ड विश्वविद्यालय के रॉलिंग्स कॉलेज फ्लोरिडा से साल 1994 में अपनी कला स्नातक की उपाधि हासिल की। इसके बाद उन्होंने साल 1995 में कैम्ब्रिज विश्वविद्यालय के ट्रिनिटी कॉलेज से डेवलपमेंट स्टडीज़ में एम.फिल. की उपाधि हासिल की।

राहुल गांधी को घूमने-फिरने और खेलकूद का बचपन से ही शौक रहा है। उन्होंने तैराकी, सर्फिंग और स्क्वा-ड्राइविंग की और स्क्वैश खेला। उन्होंने बॉक्सिंग सीखी और पैराग्लाइडिंग का भी प्रशिक्षण लिया। उनके बहुत से शौक उनके पिता राजीव गांधी जैसे ही हैं। अपने पिता के तरह उन्होंने दिल्ली के नजदीक हरियाणा स्थित अरावली की पहाड़ियों पर एक शूटिंग रेंज में निशानेबाजी सीखी। उन्हें भी आसमान में उड़ना उतना ही पसंद है, जितना उनके पिता को पसंद था। उन्होंने भी हवाई जहाज़ उड़ाना सीखा। वे अपनी सेहत का भी काफी खयाल रखते हैं। कितनी ही मसरूफियत क्यों न हो, वे कसरत के लिए वकूत निकाल ही लेते हैं। वे रोज दस किलोमीटर तक जॉगिंग करते हैं। वे जापानी मार्शल आर्ट आइकीडो में ब्लैक बेल्ट हैं। एक बार उन्होंने कहा था, 'मैं अभ्यास करता हूँ, दौड़ता हूँ, तैराकी करता हूँ और आइकीडो में ब्लैक बेल्ट भी हूँ।' उन्हें फुटबॉल बहुत पसंद है। लंदन में पढ़ने के दौरान वे फुटबॉल के दीवाने थे।

राहुल गांधी छल और फुरेब की राजनीति नहीं करते। वे कहते हैं, 'मैं गांधीजी की सोच से राजनीति करता हूँ। अगर कोई मुझसे कहे कि आप झूठ बोल कर राजनीति करो, तो मैं यह नहीं कर सकता। मेरे अंदर ये है ही नहीं। इससे मुझे नुकसान भी होता है।' मैं झूठे वादे नहीं करता। वे कहते हैं, सत्ता और सच्चाई में फर्क होता है। ज़रूरी नहीं है, जिसके पास सत्ता है उसके पास सच्चाई है। गुजरात में एक चुनावी रैली में उन्होंने प्रधानमंत्री नरेंद्र मोदी के मासिक रेडियो कार्यक्रम मन की बात पर तंज करते हुए कहा, अगर कांग्रेस चुनाव जीती है, तो हमारी सरकार हर किसी के लिए होगी न कि केवल एक व्यक्ति के लिए। अपने मन की बात कहने के बजाय हमारी सरकार आपके मन की बात सुनने का प्रयास करेगी।

बहरहाल, राहुल गांधी के सामने कई चुनौतियां हैं, जिनका सामना उन्हें पूरी हिम्मत और कुशलता से करना है।